

“ಮಧುರ ಮಕ್ಕಳೇ - ತಮ್ಮ ಸ್ವಭಾವವನ್ನು ಬಹಳ ಮಧುರವನ್ನಾಗಿ ಮಾಡಿಕೊಳ್ಳಿ, ಮರೆತೂ ಸಹ ಯಾರಿಗೂ ದುಃಖ ಕೊಡಬಾರದು, ಕಟು ವಚನವನ್ನು ನುಡಿಯುವುದು, ಕ್ರೋಧ ಮಾಡುವುದು, ಬೈಯುವುದು.... ಇದೆಲ್ಲವೂ ದುಃಖ ಕೊಡುವುದಾಗಿದೆ”

ಪ್ರಶ್ನೆ: ಮಾಯೆಯು ಯಾವ ರೂಪದಲ್ಲಿ ಮಕ್ಕಳ ಪರೀಕ್ಷೆಯನ್ನು ತೆಗೆದುಕೊಳ್ಳುತ್ತದೆ? ಆ ಪರೀಕ್ಷೆಯಲ್ಲಿ ಅಡೋಲರಾಗಿರಲು ವಿಧಿಯೇನಾಗಿದೆ?

ಉತ್ತರ: ಮುಖ್ಯವಾದ ಪರೀಕ್ಷೆಯು ಕಾಮ ಮತ್ತು ಕ್ರೋಧದ ರೂಪದಲ್ಲಿ ಬರುತ್ತದೆ. ಇವೆರಡನ್ನು ಬಿಡಲು ಬಹಳ ಪರಿಶ್ರಮವಾಗುತ್ತದೆ. ಕ್ರೋಧದ ಭೂತವು ಗೆಳೆ-ಗೆಳೆಯೂ ಬಾಗಿಲನ್ನು ತಟ್ಟುತ್ತದೆ. ಇವರು ಎಲ್ಲಿಯೂ ಬೌ ಬೌ ಎಂದು ಹೇಳುವುದಿಲ್ಲವೆ ಎಂದು ನೋಡುತ್ತದೆ. ಅನೇಕ ಪ್ರಕಾರದ ಬಿರುಗಾಳಿಗಳು ದೀಪವನ್ನು ನಂದಿಸಲು ಪ್ರಯತ್ನ ಪಡುತ್ತದೆ. ಈ ಪರೀಕ್ಷೆಗಳಲ್ಲಿ ಅಡೋಲರಾಗಿರಲು ಒಬ್ಬ ಸರ್ವಶಕ್ತಿವಂತ ತಂದೆಯ ಜೊತೆ ಯೋಗವನ್ನಿಡಬೇಕಾಗಿದೆ. ಒಳಗೆ ಖುಷಿಯ ವಾದ್ಯಗಳು ಮೊಳಗುತ್ತಿರಬೇಕು. ಜ್ಞಾನ ಮತ್ತು ಯೋಗಬಲವೇ ಈ ಪರೀಕ್ಷೆಗಳಿಂದ ತೇರ್ಗಡೆ ಮಾಡಿಸುತ್ತದೆ.

ಗೀತೆ: ನಿರ್ಬಲನ ಯುದ್ಧವು ಬಲಶಾಲಿಯೊಂದಿಗೆ.....

ಓಂ ಶಾಂತಿ. ಮಕ್ಕಳು ತಿಳಿದುಕೊಂಡಿದ್ದೀರಿ ಮತ್ತು ತಂದೆಯೂ ಸಹ ತಿಳಿಸುತ್ತಾರೆ - ಮಕ್ಕಳೇ, ನೀವು ಪಾರಲೌಕಿಕ ತಂದೆಯ ಬಳಿ ಬಂದಿದ್ದೀರಿ, ಮತ್ತೆಲ್ಲರೂ ಲೌಕಿಕ ತಂದೆಯವರಾಗಿದ್ದಾರೆ. ಇಲ್ಲಿ ಎಲ್ಲರದೂ ಅಸುರೀ ಬುದ್ಧಿಯಾಗಿದೆ, ಸತ್ಯಯುಗದಲ್ಲಿ ದೈವೀ ಬುದ್ಧಿಯಿರುತ್ತದೆ. ಅಸುರೀ ಬುದ್ಧಿಯ ನಂತರ ಅವಶ್ಯವಾಗಿ ದೈವೀ ಬುದ್ಧಿಯಾಗಬೇಕಾಗಿದೆ. ಅಸುರೀ ಮತ್ತು ದೈವಿ, ಪತಿತ ಮತ್ತು ಪಾವನ - ಇದರಲ್ಲಿ ಬಹಳಷ್ಟು ಅಂತರವಿದೆ. ನೀವು ಮಕ್ಕಳಿಗೆ ತಿಳಿದಿದೆ - ನಾವು ಪಾವನರಾಗಿದ್ದೆವು ನಂತರ ರಾವಣನು ಪತಿತರನ್ನಾಗಿ ಮಾಡಿದ್ದಾನೆ. ಈಗ ತಂದೆಯ ಮುಖಾಂತರ ಮತ್ತೆ ನಾವು ಪಾವನ ಪ್ರಪಂಚದ ಅರ್ಥಾತ್ 21 ಜನ್ಮಗಳಿಗೋಸ್ಕರ ರಾಜ್ಯಭಾಗ್ಯದ ಆಸ್ತಿಯನ್ನು ತೆಗೆದುಕೊಳ್ಳುತ್ತಿದ್ದೇವೆ. ಯಾವಾಗ ತಂದೆಯು ಮಕ್ಕಳಿಗೆ ತಿಳಿಸುತ್ತಾರೆಯೋ ಆಗ ಮಕ್ಕಳೂ ನೆನಪು ಮಾಡಿಕೊಳ್ಳುತ್ತಾರೆ ನಂತರ ಮರೆತು ಹೋಗುತ್ತಾರೆ. ಯಾವ ಮಾತು ನೆನಪಿರುತ್ತದೆಯೋ ಅದನ್ನು ಅನ್ಯರಿಗೆ ತಿಳಿಸುವುದಕ್ಕೋಸ್ಕರ ಮನಸ್ಸು ಹಾತೊರೆಯುತ್ತದೆ. ನೆನಪಿಲ್ಲದಿದ್ದರೆ ಅನ್ಯರಿಗೆ ತಿಳಿಸಲು ಮನಸ್ಸಾಗುವುದಿಲ್ಲ ನಂತರ ಆ ಖುಷಿಯೂ ಇರುವುದಿಲ್ಲ. ಚಹರೆಯು ಬಾಡಿರುವಂತೆ ಕಂಡು ಬರುತ್ತದೆ. ಈಗ ನಿಮಗೆ ಗೊತ್ತಿದೆ - ನಾವು ಕಳೆದುಕೊಂಡಿರುವ ಸತ್ಯಯುಗದ ರಾಜ್ಯಭಾಗ್ಯವನ್ನು ಮತ್ತೆ ಪಡೆದುಕೊಳ್ಳುತ್ತಿದ್ದೇವೆ. ಯಾವ ರಾಜ್ಯವನ್ನು ಕ್ರಿಶ್ಚಿಯನ್ನರಿಂದ ಕಳೆದುಕೊಂಡಿದ್ದೆವು, ಅದನ್ನು ಪಡೆದುಕೊಂಡೆವು. ಆದರೆ ಮಾಯೆಯು ನಮ್ಮ ರಾಜ್ಯವನ್ನು ಕಸಿದುಕೊಂಡಿದೆ. ಇದು ಯಾರಿಗೂ ತಿಳಿದುಕೊಂಡಿಲ್ಲ. ಹಠದಿಂದ, ಉಪವಾಸ ಸತ್ಯಾಗ್ರಹ ಇತ್ಯಾದಿಗಳನ್ನು ಮಾಡಿ ಕ್ರಿಶ್ಚಿಯನ್ನರಿಂದ ರಾಜ್ಯವನ್ನು ಪಡೆದುಕೊಂಡೆವು. ಇಲ್ಲಂತೂ ಆ ಮಾತಿಲ್ಲ. ನಿಮ್ಮ ಮನಸ್ಸಿನಲ್ಲಿದೆ - ನಾವು 5000 ವರ್ಷಗಳ ಹಿಂದಿನಂತೆ ರಾಜ್ಯಭಾಗ್ಯವನ್ನು ತಂದೆಯ ಶ್ರೀಮತದನುಸಾರ ನಡೆಯುವುದರಿಂದ ಪುನಃ ಪ್ರಾಪ್ತಿ ಮಾಡಿಕೊಳ್ಳುತ್ತೇವೆ. ಇದರಲ್ಲಿ ಅಸ್ತಶಸ್ತ್ರಗಳನ್ನು ಚಲಾಯಿಸುವ ಮತವನ್ನು ಕೊಡುವುದಿಲ್ಲ. ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ಸ್ಪೀಟ್ ಟೆಂಪರ್ ಆಗಿ, ಬಹಳ ಮಧುರವಾಗಬೇಕು. ಸತ್ಯಯುಗದಲ್ಲಿ ಹಸು-ಹುಲಿ ಒಂದೇ ಕಡೆ ಜೊತೆಯಲ್ಲಿ ನೀರು ಕುಡಿಯುತ್ತಿದ್ದವು. ಪರಸ್ಪರ ಪ್ರೀತಿಯಿಂದ ಇರುತ್ತಿದ್ದವು. ದುಃಖದ ಯುದ್ಧವಿರುವುದಿಲ್ಲ, ಇಲ್ಲಿ ದುಃಖದ ಯುದ್ಧವು ಬಹಳ ನಡೆಯುತ್ತದೆ. ಕಾಮ ಕಟಾರಿಯನ್ನು ನಡೆಸುವುದೂ ಸಹ ದುಃಖದ ಯುದ್ಧವಾಗಿದೆ. ಯಾರಿಗಾದರೂ ಕಟು ವಚನಗಳನ್ನು ಕೇಳುವುದು ಹಾಗೂ ಕ್ರೋಧ ಮಾಡುವುದು, ಬೈಯುವುದೂ ಸಹ ದುಃಖವನ್ನು ಕೊಡುವುದಾಗಿದೆ. ಆದ್ದರಿಂದ ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ಯಾರಿಗೂ ದುಃಖವನ್ನು ಕೊಡಬಾರದು. ತಮ್ಮ ಸ್ವಭಾವವನ್ನು ಬಹಳ ಮಧುರ ಮಾಡಿಕೊಳ್ಳಬೇಕಾಗಿದೆ. ಮರೆತೂ ಸಹ ಇಂತಹ ದುಃಖ ಕೊಡುವ ಕೆಲಸ ಮಾಡಬಾರದು. ಶ್ರೀಕೃಷ್ಣನ ಬಗ್ಗೆ ರಾಣಿಯರನ್ನು ಓಡಿಕೊಂಡು ಹೋದನೆಂದು ಹೇಳುತ್ತಾರೆ ಮತ್ತು ಸುಖ ಕೊಡುವುದಕ್ಕೋಸ್ಕರ ಓಡಿಸಿದನೆಂದು ಹೇಳುತ್ತಾರೆ. ಈಗ ನೀವು ತಿಳಿದುಕೊಂಡಿದ್ದೀರಿ - ಇದು ಕೃಷ್ಣನ ಮಾತಲ್ಲ. ಭಾಗವತ ಹಾಗೂ ಗೀತೆಯ ಜೊತೆ ಮಹಾಭಾರತ ಯುದ್ಧದ ಸಂಬಂಧವಿದೆ. ಈಗ ಅದೇ ಸಂಗಮಯುಗವಾಗಿದೆ, ಕೃಷ್ಣನ ಹೆಸರಂತೂ ಇಲ್ಲ. ರಾಜಧಾನಿಯು ಸತ್ಯಯುಗದಲ್ಲಿರುತ್ತದೆ. ಕೃಷ್ಣನು ಪತಿತರನ್ನು ಪಾವನ ಮಾಡುವುದಕ್ಕೋಸ್ಕರ ಎಂದೂ ರಕ್ಷಾಬಂಧನವನ್ನು ಕಟ್ಟಲಿಲ್ಲ. ಇದು ಪತಿತರನ್ನು ಪಾವನರನ್ನಾಗಿ ಮಾಡುವ ಉತ್ಸವವಾಗಿದೆ ಅಂದಾಗ ಪತಿತ-ಪಾವನ ಪರಮಾತ್ಮನ ಹೊರತು ಶ್ರೀಕೃಷ್ಣನಲ್ಲ. ಶ್ರೀಕೃಷ್ಣನ ಜನ್ಮವಂತೂ ಸತ್ಯಯುಗದಲ್ಲಾಗುತ್ತದೆ, ಅಲ್ಲಿ ಕಂಸ, ರಾವಣ, ಶೂರ್ಪನಖಿ ಮುಂತಾದವರಿರಲು ಸಾಧ್ಯವಿಲ್ಲ. ಈ ಸಮಯದಲ್ಲಿ ಅಸುರೀ ಸಂಪ್ರದಾಯವಾಗಿದೆ. ಇದೆಲ್ಲಾ ಮಾತುಗಳನ್ನು ನೀವು ಈಗಲೇ ತಿಳಿದುಕೊಳ್ಳುತ್ತೀರಿ. ನಿಮ್ಮ ಬುದ್ಧಿಯಲ್ಲಿದೆ - ನಾವು ಬೇಹದ್ದಿನ ತಂದೆಯಿಂದ ಅನೇಕ ಬಾರಿ ರಾಜಯೋಗವನ್ನು ಕಲಿತಿದ್ದೆವು ಮತ್ತು 21 ಜನ್ಮಗಳು ರಾಜ್ಯ ಪದವಿಯನ್ನು ಪಡೆದಿದ್ದೆವು. ನಂತರ ಮಾಯೆಯಿಂದ ಕಳೆದುಕೊಂಡೆವು. ಯಾರು ತಂದೆ-ತಾಯಿಯ ಹೃದಯವನ್ನೇರಿರುವ ಮಕ್ಕಳಿದ್ದಾರೆ, ಅವರೇ ಸಿಂಹಾಸನಾಧಿಕಾರಿಗಳಾಗುತ್ತಾರೆ. ಯಾರು ಆಜ್ಞಾಕಾರಿಗಳಿಲ್ಲವೋ ಅವರು ಪದವಿಯನ್ನೇನು ಪಡೆಯುತ್ತಾರೆ! ಸೂರ್ಯವಂಶಿ

ಪದವಿಯನ್ನು ಪಡೆಯಬೇಕು, ಇಲ್ಲವೆಂದರೆ ನಯಾಪೈಸೆಯ ದಾಸ-ದಾಸಿಯರ ಪದವಿಯನ್ನು ಪಡೆಯಬೇಕಾಗುತ್ತದೆ. ಬಾಪಾದಾರವರ ಆಜ್ಞೆಯಂತೆ ನಡೆಯುವುದಿಲ್ಲ. ಬ್ರಹ್ಮಾರವರ ಮತವೂ ಸಹ ಪ್ರಸಿದ್ಧವಾಗಿದೆ, ಶಿವಬಾಬಾರವರ ಶ್ರೀಮತವೂ ಸಹ ಪ್ರಸಿದ್ಧವಾಗಿದೆ. ಅಂದಾಗ ಬ್ರಹ್ಮ ಮತ್ತು ಶಿವತಂದೆಯ ಜೊತೆ ಅವರ ಸಂತಾನರ ಮತವೂ ಸಹ ಪ್ರಸಿದ್ಧವಾಗಬೇಕು. ತಾವು ಶಿವಬಾಬಾ ಮತ್ತು ಬ್ರಹ್ಮ ಇಬ್ಬರ ಮತದಂತೆಯೂ ನಡೆದಾಗ ಶ್ರೇಷ್ಠರಾಗುತ್ತೀರಿ. ಮಾತಾಪಿತರೂ ಸಹ ಶ್ರೇಷ್ಠರಾಗಲು ಎಷ್ಟು ಒಳ್ಳೆಯ ಧಾರಣೆಯನ್ನು ಮಾಡುತ್ತಾರೆ, ಎಲ್ಲಾ ಮಕ್ಕಳಿಗೂ ಓದಿಸುತ್ತಾರೆ, ಮುರುಳಿಯು ಎಲ್ಲಾ ಮಕ್ಕಳ ಬಳಿ ಹೋಗುತ್ತದೆ. ಇವರ ಪಾತ್ರವೇ ಓದಿಸುವುದಾಗಿದೆ. ಕೆಲವು ಮಕ್ಕಳು ಹೀಗಿದ್ದಾರೆ - ತಾಯಿ ತಂದೆಗಿಂತಲೂ ಸಹ ಚೆನ್ನಾಗಿ ಓದಿಸುತ್ತಾರೆ. ಶಿವಬಾಬಾರವರ ಮಾತಂತೂ ಶ್ರೇಷ್ಠವಾಗಿದೆ, ಆದರೆ ಮಮಾ-ಬಾಬಾರವರಿಗಿಂತಲೂ ಈ ಸಮಯದಲ್ಲಿ ಮಕ್ಕಳು ಬುದ್ಧಿವಂತರಿದ್ದಾರೆ. ಭಲೆ ಸಂಪೂರ್ಣರಂತೂ ಯಾರೂ ಆಗಿಲ್ಲ, ಒಂದಲ್ಲ ಒಂದು ಮುಳ್ಳನ್ನು ಚುಚ್ಚುತ್ತಾರೆ, ಮಾಯೆಯ ಯುದ್ಧವಾಗುತ್ತದೆ. ದೀಪಕ್ಕೆ ಬಿರುಗಾಳಿಯು ಬರುತ್ತದೆ. ಎಷ್ಟು ಜ್ಞಾನ ಮತ್ತು ಯೋಗದಲ್ಲಿರುತ್ತೀರಿ, ಈ ಎಣ್ಣೆಯಿಂದ ನಿಮ್ಮ ಜ್ಯೋತಿಯು ಜಾಗೃತವಾಗಿರುತ್ತದೆ. ಯಾವುದೇ ದೀಪದಲ್ಲಿ ಎಣ್ಣೆಯು ಸ್ವಲ್ಪ ಕಡಿಮೆಯಾದರೂ ಬೆಳಕು ಕಡಿಮೆಯಾಗಿ ಬಿಡುತ್ತದೆ. ಕೆಲವರ ದೀಪವಂತೂ ತುಂಬಾ ಚೆನ್ನಾಗಿ ಉರಿಯುತ್ತಿರುತ್ತದೆ. ಆತ್ಮವೆಂಬ ದೀಪಕ್ಕೆ ಬಿರುಗಾಳಿಯು ಬರುತ್ತದೆ. ತಂದೆಯು ತಿಳಿಸುತ್ತಾರೆ - ನಾನು ನಂಬರ್ವನ್ ಅನುಭವಿಯಾಗಿದ್ದೇನೆ. ಶಕ್ತಿಶಾಲಿಗಳೊಂದಿಗೆ ಮಾಯೆಯೂ ಸಹ ಶಕ್ತಿಶಾಲಿಯಾಗಿ ಯುದ್ಧ ಮಾಡುತ್ತದೆ. ತಂದೆಯು ತಿಳಿಸುತ್ತಾರೆ - ಹೇ ದೀಪಗಳೇ, ಇಂತಿಂತಹ ಬಿರುಗಾಳಿಗಳು ಬರುತ್ತವೆ. ಆದರೆ ಕರ್ಮೇಂದ್ರಿಯಗಳಿಂದ ಯಾವುದೇ ಪಾಪ ಕರ್ಮಗಳನ್ನು ಮಾಡಬಾರದು. ಯಾರೇ ಏನೇ ಹೇಳಿದರೆ ಒಂದು ಕಿವಿಯಿಂದ ಕೇಳಿ ಇನ್ನೊಂದು ಕಿವಿಯಿಂದ ಬಿಟ್ಟು ಬಿಡುವ ಅಭ್ಯಾಸವನ್ನು ಮಾಡಬೇಕು. ಕ್ರೋಧವೂ ಸಹ ಮನುಷ್ಯನನ್ನು ಸಂಪೂರ್ಣ ಸತ್ಯನಾಶ ಮಾಡಿ ಬಿಡುತ್ತದೆ, ಈ ಪರೀಕ್ಷೆಯೂ ನಡೆಯುತ್ತದೆ. ಕ್ರೋಧದ ಭೂತವು ಬಂದು ಬಾಗಿಲನ್ನು ತಟ್ಟುತ್ತದೆ, ಬೌ ಬೌ ಎನ್ನುತ್ತಾರೆಯೇ ಎಂದು ನೋಡುತ್ತದೆ. ಒಂದುವೇಳೆ ಯಾರಾದರೂ ಬೌ ಬೌ ಎನ್ನುಲು ತೊಡಗುತ್ತಾರೆಂದರೆ ದೀಪವು ನಂದಿ ಹೋಗುತ್ತದೆ. ಮಾಯೆಯು ಎಲ್ಲರಿಂದ ಪರೀಕ್ಷೆ ತೆಗೆದುಕೊಳ್ಳುತ್ತಿರುತ್ತದೆ. ಆಗ ತಿಳಿಯಲಾಗುತ್ತದೆ - ಇವರಲ್ಲಿ ಕ್ರೋಧವಂತೂ ಇರಲಿಲ್ಲ, ಈಗ ಮತ್ತೆ ಇವರಲ್ಲಿ ಕ್ರೋಧ ಬಂದು ಬಿಟ್ಟಿದೆ. ತಂದೆಯ ಬಳಿ ಬಹಳ ಒಳ್ಳೊಳ್ಳೆಯ ಮಕ್ಕಳಿದ್ದರು, ಮಾಯೆಯ ಬಿರುಗಾಳಿಯನ್ನು ಸಹನೆ ಮಾಡಲು ಸಾಧ್ಯವಾಗಲಿಲ್ಲ. ಆದ್ದರಿಂದ ಬಿದ್ದು ಹೋದರು, ಅವರ ಅದೃಷ್ಟದಲ್ಲಿಲ್ಲವೆಂದು ಹೇಳಲಾಗುತ್ತದೆ. ನಾವು ಪರೀಕ್ಷೆಯಲ್ಲಿ ನಿಲ್ಲಲು ಸಾಧ್ಯವಾಗಲಿಲ್ಲ ಎಂದು ಹೇಳುತ್ತಾರೆ. ಪರೀಕ್ಷೆಯಲ್ಲಿ ಹನುಮಂತನ ತರಹ ತುಂಬಾ ಅಡೋಲರಾಗಿರಬೇಕು. ಹನುಮಂತನದೂ ಸಹ ಒಂದು ಉದಾಹರಣೆಯಿದೆ, ಆದರೆ ಈ ರೀತಿ ಯಾರೂ ಇರಲಿಲ್ಲ. ನೀವು ಮಕ್ಕಳಲ್ಲಿ ಖುಷಿಯ ವಾದ್ಯಗಳು ಮೊಳಗಬೇಕು. ಸರ್ವ ಶಕ್ತಿವಂತ ತಂದೆಯ ಜೊತೆ ಯೋಗವನ್ನಿಡುವುದರಿಂದ ಸಹಯೋಗವು ತಾನಾಗಿಯೇ ಸಿಗುತ್ತಿರುತ್ತದೆ. ಯಾವುದೇ ಅಸ್ತ್ರ ಶಸ್ತ್ರಗಳನ್ನು ತೆಗೆದುಕೊಳ್ಳುವುದಿಲ್ಲ. ತಂದೆಯು ಎಲ್ಲಾ ಯುಕ್ತಿಗಳನ್ನು ಕಲಿಸುತ್ತಾರೆ. ತಂದೆಯನ್ನು ನೆನಪು ಮಾಡುವುದರಿಂದ ವಿಕರ್ಮ ವಿನಾಶವಾಗುತ್ತದೆ. ಕ್ರೋಧಕ್ಕೂ ಸಹ ಹಂತಗಳಿರುತ್ತವೆ. ಕಾಮದ ಭೂತವಂತೂ ತುಂಬಾ ಕೆಟ್ಟದಾಗಿದೆ. ಯಾರಲ್ಲಿಯೂ ಕಾಮದ ಭೂತವು ಪುನಃ ಪ್ರವೇಶಿಸಬಾರದು, ಅದನ್ನು ಯೋಗಬಲದಿಂದ ತೆಗೆದು ಹಾಕಬೇಕು. ಯೋಗದಿಂದಲೇ ಕ್ರೋಧದ ಭೂತವೂ ಸಹ ಬಿಟ್ಟು ಹೋಗುತ್ತದೆ. ಘಳಿಗೆ-ಘಳಿಗೆಗೂ ಬಾಗಿಲನ್ನು ತಟ್ಟುತ್ತದೆ. ಅದಕ್ಕೆ ಎಲ್ಲಾದರೂ ಸ್ವಲ್ಪ ಜಾಗ ಸಿಕ್ಕಿದರೂ ಒಳಗಡೆ ಪ್ರವೇಶಿಸಿ ಬಿಡುತ್ತದೆ. ಈ ಭೂತಗಳೆಂಬ ಐದು ಕಳ್ಳರು ಒಳಗಡೆ ತುಂಬಾ ಮೋಸ ಮಾಡಿ ಬಿಡುತ್ತಾರೆ. ನಾವು ಎಷ್ಟೊಂದು ಸಾಹುಕಾರರಾಗಿದ್ದೇವು, ಪಂಚ ವಿಕಾರಗಳು ಎಷ್ಟೊಂದು ಕಂಗಾಲು ಮಾಡಿ ಬಿಟ್ಟಿದೆ. ಇವೆಲ್ಲವುಗಳಿಗೆ ದೊಡ್ಡ ಸರದಾರ ಕಾಮ ವಿಕಾರವಾಗಿದೆ, ಎರಡನೆಯದು ಕ್ರೋಧವಾಗಿದೆ. ಈ ಕಾಮವು ಇವೆಲ್ಲದರ ರಾಜನಾಗಿದೆ. ಇದನ್ನು ಬಹಳ ಪರಿಶ್ರಮದಿಂದ ಬಿಡಲಾಗುತ್ತದೆ. ತುಂಬಾ ದೊಡ್ಡ ಶತ್ರುವಾಗಿದೆ, ಬಹಳ ತೊಂದರೆ ಕೊಡುತ್ತದೆ. ಪಾಪ! ಅಬಲೆಯರು ಎಷ್ಟೊಂದು ಪೆಟ್ಟು ತಿನ್ನುತ್ತಾರೆ. ಅವರ ಕೂಗನ್ನು ಕೇಳಲು ಆಗುವುದಿಲ್ಲ. ಈ ಕೂಗು ಕೇವಲ ಒಬ್ಬ ತಂದೆಯು ಕೇಳುವವರಾಗಿದ್ದಾರೆ. ಆದರೆ ಅವರಲ್ಲಿಯೂ ಯಾರು ಸತ್ಯವಾಗಿರುತ್ತಾರೆಯೋ ಅವರದೇ ಕೇಳುತ್ತಾರೆ, ಅಸತ್ಯವಂತರದಲ್ಲ. ಅಂದಾಗ ಈ ವಿಕಾರವು ಮನುಷ್ಯರನ್ನು ಕೊಳಕರನ್ನಾಗಿ ಮಾಡಿ ಬಿಡುತ್ತದೆ. ಕ್ರೋಧದ ರೋಗವು ಹೆಚ್ಚಾಗುತ್ತದೆಯೆಂದರೆ ಕ್ರೋಧವು ತಮ್ಮ ಸತ್ಯನಾಶವನ್ನೂ ಸಹ ಮಾಡಿಸಿ ಬಿಡುತ್ತದೆ. ಅನ್ಯರ ಔಷಧಿಯೂ ಸಹ ನಿಲ್ಲಿಸಿ ಬಿಡುತ್ತದೆ. ಏರುಪೇರಾಗಿ ಬಿಡುತ್ತದೆ, ಆದ್ದರಿಂದ ತಂದೆಯಿಂದ ಯಾರು ಔಷಧಿಯನ್ನು ತೆಗೆದುಕೊಳ್ಳಲು ಬರುತ್ತಾರೆ ಅವರಿಗೂ ಸಹ ಕ್ರೋಧವು ಬಂದಿತೆಂದರೆ ಔಷಧಿಯು ಕೆಲಸ ಮಾಡುವುದಿಲ್ಲ. ಅವರ ಮೇಲೆ ಬಂಧನವು ಬಂದು ಬಿಡುತ್ತದೆ, ನಂತರ ಅವರ ಭವಿಷ್ಯ ಜನ್ಮ-ಜನ್ಮಾಂತರದ ಅವಿನಾಶಿ ಪ್ರಾಪ್ತಿಯು ನಿಂತು ಹೋಗುತ್ತದೆ. ಹೀಗೆ ಯಾರು ಪರಮಪಿತ ಪರಮಾತ್ಮನಿಂದ ಆಸ್ತಿಯನ್ನು ತೆಗೆದುಕೊಳ್ಳುವಲ್ಲಿ ವಿಘ್ನ ಹಾಕುತ್ತಾರೋ ಅವರ ಮೇಲೆ ಎಷ್ಟೊಂದು ಪಾಪವಾಗುತ್ತದೆ! ಅದರ ಮಾತೇ ಕೇಳಬೇಡಿ. ಅವರು ಹೇಗೆ ತಮ್ಮ ಮೇಲೂ ಕೃಪೆಗೆ ಬದಲಾಗಿ ಶಾಪ ಹಾಕಿಕೊಳ್ಳುತ್ತಾರೆ. ಯಾರಾದರೂ ಶತ್ರುಗಳಾಗುತ್ತಾರೆಂದರೆ ಅವರು ಅನೇಕರನ್ನು ನಷ್ಟಗೊಳಿಸುತ್ತಾರೆ. ಭವಿಷ್ಯದ ವಜ್ರ ಸಮಾನ ಜೀವನ ರೂಪಿಸಿಕೊಳ್ಳುವುದರಲ್ಲಿ ಅಡಚಣೆಯಾಗುತ್ತದೆ. ತಂದೆಯು ತಿಳಿಸುತ್ತಾರೆ - ಮಹಾ ಪಾಪಿಗಳು, ಮಹಾ ಬುದ್ಧಿಹೀನರು, ಮಹಾ ಮೂರ್ಖರನ್ನು ನೋಡಬೇಕೆಂದರೆ ಇಲ್ಲಿಯೇ ನೋಡಿರಿ. ಯಾರಾದರೂ ಪತ್ರಿಕೆಗಳಲ್ಲಿ ಉಲ್ಲಾಸ-ಸುಲ್ಲಾಸ ಹಾಕಿಸಿ ಬಿಡುತ್ತಾರೆಂದರೆ ಮಾತೆಯರಿಗೆ ಎಷ್ಟೊಂದು ಆಪತ್ತುಗಳು ಬಂದು ಬಿಡುತ್ತವೆ. ಎಲ್ಲವನ್ನೂ ತಿಳಿದು ಏನಾದರೂ ಅಂತಹ ಕರ್ಮ ಮಾಡುತ್ತಾರೆಂದರೆ ಅವರಿಗೆ ಧರ್ಮರಾಜನಿಂದ ಶಿಕ್ಷೆಯು ಸಿಗುತ್ತದೆ. ತಂದೆಯು ತಿಳಿಸುತ್ತಾರೆ - ಇಂತಹ ಕೆಲಸವನ್ನು ಯಾರೂ ಮಾಡಬಾರದು. ಇದರಿಂದ ಶತ್ರುಗಳಾಗುತ್ತಾರೆ ಮತ್ತು ಅಬಲೆಯರ ಮೇಲೆ ಹತ್ಯಾಚಾರವಾಗುವುದು. ತಲೆಯಲ್ಲಿ ರಕ್ತದ ಒತ್ತಡವು ಏರುತ್ತದೆಯೆಂದರೆ ಆಯುಧಗಳನ್ನು ಹಿಡಿದು ಸಾಯಿಸುವುದಕ್ಕೂ ತೊಡಗುತ್ತಾರೆ. ನಂತರ ಅವರನ್ನು ನೇಣುಗಂಬಕ್ಕೆ ಏರಿಸಿ ಬಿಡುತ್ತಾರೆ. ಇಲ್ಲಿಯೂ ಸಹ ಹೀಗೆಯೇ ಆಗಿ ಬಿಡುತ್ತಾರೆ. ಕೆಲವರಲ್ಲಿ

ಕ್ರೋಧದ ಭೂತವು ಬಂದು ಬಿಡುತ್ತದೆಯೆಂದರೆ ಅನೇಕರ ಜೀವನದ ಪ್ರಾಪ್ತಿಯನ್ನೇ ನಿಲ್ಲಿಸಿ ಬಿಡುತ್ತಾರೆ. ತಂದೆಯು ತಿಳಿಸುತ್ತಾರೆ - ಇಂತಹವರಿಗೆ ಕಠಿಣ ಶಿಕ್ಷೆಯು ಸಿಗುತ್ತದೆ. ಯಾರು ಶತ್ರುವಾಗಿ ವಿಘ್ನ ಹಾಕುತ್ತಾರೋ ಅವರ ಮೇಲೆ ತುಂಬಾ ಪಾಪವು ಏರುತ್ತದೆ. ಏರಿದರೆ ವೈಕುಂಠ ರಸ, ಬಿದ್ದರೆ ಪುಡಿ ಪುಡಿ..... ವೈಕುಂಠ ಮಾಲೀಕರು ಇಲ್ಲವೇ ನೌಕರ ಚಾಕರರು. ಇಂತಹ ಕೆಲಸವನ್ನು ಯಾರು ಮಾಡುತ್ತಾರೋ ಅವರು ತುಂಬಾ ಪಾಪಾತ್ಮರೂ ಆಗುತ್ತಾರೆ. ಅನೇಕರಿಗೆ ದುಃಖವನ್ನು ಕೊಡಲು ನಿಮಿತ್ತರಾಗುತ್ತಾರೆ. ತಂದೆಗೆ ದಯೆ ಬರುತ್ತದೆ. ಮಾತೆಯರಿಗಂತೂ ಗೌರವ ಕೊಡಬೇಕು. ವಂದೆ ಮಾತರಂ ಎಂದು ಗಾಯನವಿದೆ. ತಂದೆಯು ಬಂದು ಕಳಸವನ್ನು ಮಾತೆಯರ ಮೇಲೆ ಇಡುತ್ತಾರೆ. ಅವರ ಮೇಲೆ ಹತ್ಯಾಚಾರಗಳು ಬಹಳ ಆಗುತ್ತವೆ. ಆದ್ದರಿಂದ ಅಗಲಿ ಹೋಗಿ ಮರಳಿ ಸಿಕ್ಕಿದ ಮಕ್ಕಳಿಗೆ ತುಂಬಾ ಸಹಯೋಗವು ಕೊಡಬೇಕು. ಒಂದುವೇಳೆ ಯಾರಾದರೂ ಸಹಯೋಗದ ಬದಲು ಇನ್ನು ಉಲ್ಬಾಣ ಕೆಲಸವನ್ನು ಮಾಡಿದರೆ ಎಷ್ಟೊಂದು ನಷ್ಟವಾಗಿ ಬಿಡುತ್ತದೆ. ಆದ್ದರಿಂದ ಬಹಳ ಸುಪುತ್ರರಾಗಬೇಕು, ಅಸುರರನ್ನು ದೇವತೆಗಳನ್ನಾಗಿ ಮಾಡಬೇಕಾಗಿದೆ.

ಜೀವಿಸಿದ್ದಂತೆಯೇ ನಿಮ್ಮ ಹೊಸ ಚಿತ್ರವನ್ನು ತಂದೆಯೇ ರಚಿಸುತ್ತಾರೆ. ಕಲಾಕಾರರು ಚಿತ್ರಗಳನ್ನು ರಚಿಸುತ್ತಾರಲ್ಲವೆ. ಯಾರು ತುಂಬಾ ಚೆನ್ನಾಗಿ ರಚಿಸುತ್ತಾರೆ, ಅವರಿಗೆ ಬಹುಮಾನವು ಸಿಗುತ್ತದೆ. ಈ ತಂದೆಯು ತಿಳಿಸುತ್ತಾರೆ - ನಾನು ಜ್ಞಾನ ಮತ್ತು ಯೋಗಬಲದಿಂದ ನಿಮ್ಮ ಚಿತ್ರವನ್ನು ಈ ರೀತಿಯಾಗಿ ರಚಿಸುತ್ತಿದ್ದೇನೆ. ನೀವು ಈ ಶರೀರವನ್ನು ಬಿಟ್ಟು ನಂತರ ನಿಮಗೆ ಸುಂದರವಾದ ಶರೀರವು ಸಿಕ್ಕಿ ಬಿಡುತ್ತದೆ. ಮನುಷ್ಯರಿಂದ ದೇವತೆಗಳಾಗಿ ಬಿಡುತ್ತೀರಿ. ಜ್ಞಾನ-ಯೋಗಬಲದಿಂದ ನೀವು ಎಷ್ಟೊಂದು ಸುಂದರರಾಗಿ ಬಿಡುತ್ತೀರಿ. ತಂದೆಯಂತಹ ಸುಂದರ ಶಿಲ್ಪಿ ಮತ್ತಾರೂ ಇಲ್ಲ. ಮನುಷ್ಯರನ್ನು ದೇವತೆಗಳನ್ನಾಗಿ ಮಾಡುವುದೇ ತಂದೆಯ ಕರ್ತವ್ಯವಾಗಿದೆ. ಇದು ನಂಬರ್ವನ್ ಸೇವೆಯಾಗಿದೆ, ಇದರಿಂದ ಇಡೀ ಪ್ರಪಂಚವು ಬದಲಾಗಿ ಬಿಡುತ್ತದೆ. ಆ ಮಧುರ ತಂದೆಯನ್ನು ಯಾರೂ ಅರಿತುಕೊಂಡಿಲ್ಲ. ಸರ್ವವ್ಯಾಪಿ ಎಂದು ಹೇಳಿ ಬಿಡುತ್ತಾರೆ. ಇದು ನರಕ, ಪತಿತ ಪ್ರಪಂಚ ಎಂಬುದೂ ಸಹ ಮನುಷ್ಯರ ಬುದ್ಧಿಯಲ್ಲಿಲ್ಲ. ಇದು ಕೇವಲ ನೀವು ಮಕ್ಕಳ ಬುದ್ಧಿಯಲ್ಲಿಯೇ ಇದೆ. ದೊಡ್ಡ ದೊಡ್ಡ ಕೋಟ್ಯಾಧಿಪತಿಗಳ ಎಲ್ಲರ ಹಣವು ಮಣ್ಣು ಪಾಲಾಗುತ್ತದೆ. ಎಲ್ಲರೂ ತುಂಬಾ ದುಃಖಿಗಳಾಗಿ ಸಾಯುತ್ತಾರೆ. ಇತ್ತೀಚೆಗೆ ದೊಡ್ಡ-ದೊಡ್ಡ ವ್ಯಕ್ತಿಗಳನ್ನೂ ಸಾಯಿಸಿ ಬಿಡುತ್ತಾರೆ. ಶತ್ರುತ್ವವು ಕಠಿಣವಾಗಿ ಬಿಡುತ್ತದೆ. ಅದರ ಮಾತೇ ಕೇಳಬೇಡಿ. ಬಹಳ ಕೆಟ್ಟ ಸಮಯವು ಬರಲಿದೆ. ಈಗ ನೀವು ಮಕ್ಕಳು ಭವಿಷ್ಯಕ್ಕೋಸ್ಕರ ಪುರುಷಾರ್ಥವನ್ನು ಮಾಡುತ್ತಿದ್ದೀರಿ. ಮತ್ತಾರೂ ಭವಿಷ್ಯಕ್ಕೋಸ್ಕರ ಪುರುಷಾರ್ಥವನ್ನು ಮಾಡುವುದಿಲ್ಲ. ಪುರುಷಾರ್ಥದಲ್ಲಿ ಮಾಯೆಯು ಮರೆಸಿ ಬಿಡುತ್ತದೆ, ನಂತರ ಹೇಗೆಂದರೆ ಹಾಗೆ ಆಗಿ ಬಿಡುತ್ತಾರೆ. ಮಾಯೆಯು ಒಂದೇ ಸಲ ಮುಖವನ್ನು ತಿರುಗಿಸಿ ಬಿಡುತ್ತದೆ. ಆದ್ದರಿಂದ ಬಹಳ ಎಚ್ಚರಿಕೆಯನ್ನು ವಹಿಸಬೇಕು. ಎಷ್ಟು ಸಾಧ್ಯವೋ ಅಷ್ಟು ಖುಷಿಯಿಂದ ತಂದೆಯನ್ನು ನೆನಪು ಮಾಡಬೇಕು. ನಾವು ತಂದೆಯಿಂದ 21 ಜನ್ಮಗಳ ಸುಖದ ಆಸ್ತಿಯನ್ನು ತೆಗೆದುಕೊಳ್ಳುತ್ತಿದ್ದೇವೆ. ತಂದೆಯನ್ನು ನೆನಪು ಮಾಡುವುದರಿಂದ ಖುಷಿಯಾಗುತ್ತದೆ. ಅವರು ಈ ಕಣ್ಣುಗಳಿಂದ ಮಹಲ್ ಮುಂತಾದುವುಗಳನ್ನು ನೋಡಿದಾಗ ಖುಷಿಯಾಗುತ್ತದೆ. ನೀವು ದಿವ್ಯ ದೃಷ್ಟಿಯಿಂದ ಅಥವಾ ಜ್ಞಾನದ ಮೂರನೆಯ ನೇತ್ರದಿಂದ ನಾವು ತಂದೆಯಿಂದ ಸುಖದ ಆಸ್ತಿಯನ್ನು ತೆಗೆದುಕೊಳ್ಳುತ್ತೇವೆ ಎಂದು ತಿಳಿದಿದ್ದೀರಿ. ಆದರೆ ತಂದೆಯ ಮತದಂತೆ ನಡೆದಾಗ ಮಾತ್ರ. ತಂದೆಯು ಎಷ್ಟೊಂದು ಎಚ್ಚರಿಕೆಯನ್ನು ಕೊಡುತ್ತಿರುತ್ತಾರೆ - ಮಕ್ಕಳೇ, ಶ್ರೀಮತದನುಸಾರ ಬಹಳ ಮಧುರರಾಗಿ, ಮೌನವಾಗಿರಿ ಮತ್ತು ತಂದೆಯನ್ನು ನೆನಪು ಮಾಡಿ.

ನೀವು ಮಕ್ಕಳಂತಹ ಸೌಭಾಗ್ಯಶಾಲಿಗಳು ಈ ಸೃಷ್ಟಿಯಲ್ಲಿ ಯಾರೂ ಇಲ್ಲ. ನೀವು ಸ್ವರ್ಗದ ಮಾಲೀಕರಾಗುತ್ತೀರಿ ಇದೂ ಸಹ ನಿಮಗೆ ಗೊತ್ತಿದೆ. ಕಲ್ಪದ ಹಿಂದೆ ಯಾರು ರಾಜಯೋಗವನ್ನು ಕಲಿತಿದ್ದರೋ ಅವರೇ ಕಲಿಯುತ್ತಾರೆ. ನೀವು ನೋಡುತ್ತೀರಿ - ಮಾರ್ಗದರ್ಶಕನು ಸೇವೆಯನ್ನು ಮಾಡಿ ಹೂಗಳನ್ನು ಹಾಗೂ ಮೊಗ್ಗುಗಳನ್ನು ಮಾಲೀಕನ ಬಳಿ ತೆಗೆದುಕೊಂಡು ಹೋಗುತ್ತಾರೆ. ನಂತರ ಅವರಿಗೆ ಸೇವೆಯ ಅವಕಾಶವೂ ಸಹ ಸಿಗುತ್ತದೆ. ಜ್ಞಾನವು ತುಂಬಾ ಸಹಜವಾಗಿದೆ. ಈ ಜೀವನವನ್ನು ಅಮೂಲ್ಯ ಜೀವನವೆಂದು ಹೇಳಲಾಗುತ್ತದೆ. ಕಲ್ಪಗಳಿಂದ ವಜ್ರ ಸಮಾನ, ಬಡವರಿಂದ ಸಾಹುಕಾರರಾಗುತ್ತೀರಿ. ಅತೀಂದ್ರಿಯ ಸುಖಮಯ ಜೀವನವನ್ನು ನೋಡಬೇಕೆಂದರೆ ಗೋಪ-ಗೋಪಿಯರನ್ನೇ ಕೇಳಿ ಎಂಬ ಗಾಯನವೂ ಇದೆ. ಅಂದಾಗ ಯಾವ ಗೋಪ-ಗೋಪಿಯರು. ಹೇಗೆ ತಂದೆಯು ಇದು ದೊಡ್ಡ ಲಾಟರಿಯೆಂದು ತಿಳಿಸಿದ್ದಾರೆ. ತಂದೆಯು ಸ್ವರ್ಗದ ರಚಯಿತನಾಗಿರುವುದರಿಂದ ತಂದೆ ಮತ್ತು ಸ್ವರ್ಗವನ್ನು ನೆನಪು ಮಾಡುವುದು ತುಂಬಾ ಸಹಜವಾಗಿದೆ. ವಿಶ್ವದ ಮಾಲೀಕರಾಗುವುದು ಕಡಿಮೆ ಮಾತೇನು? ಅಲ್ಲಿ ಅನ್ಯ ಯಾವುದೇ ಧರ್ಮವಿರುವುದಿಲ್ಲ. ಮಕ್ಕಳು ಅರಿತುಕೊಂಡು ಬಿಟ್ಟಿದ್ದೀರಿ. ನಾವು ಅರ್ಧ ಕಲ್ಪ ಅನೇಕ ಪ್ರಕಾರದ ದುಃಖವನ್ನು ನೋಡಿದ್ದೇವು. ಈಗ ತುಂಬಾ ಚೆನ್ನಾಗಿ ಪುರುಷಾರ್ಥವನ್ನು ಮಾಡಬೇಕು. ಈ ಪ್ರಪಂಚದಲ್ಲಿ ಯಾರೂ ಸುಖಿಗಳಾಗಿರಲು ಸಾಧ್ಯವಿಲ್ಲ. ಆದರೆ ಸತ್ಯಯುಗದಲ್ಲಿ ಎಲ್ಲರೂ ಸುಖಿಗಳಾಗಿರುತ್ತಾರೆ. ಇಂತಹ ಸುಖದ ರಾಜ್ಯದಲ್ಲಿ ಶ್ರೇಷ್ಠ ಪದವಿಯನ್ನು ಪಡೆಯುವುದರಲ್ಲಿ ತುಂಬಾ ಮಜವಿರುತ್ತದೆ. ಮಲ್ಲ ಯುದ್ಧದಲ್ಲಿ ಘಳಿಗೆ-ಘಳಿಗೆಯೂ ಏಟನ್ನು ತಿನ್ನಿಸಿಕೊಂಡು ಬೀಳುತ್ತಿರಬಾರದು. ವಿಕಾರದಲ್ಲಿ ಬೀಳುತ್ತೀರೆಂದರೆ ಒಂದೇ ಸಲ ಜೋರಾಗಿ ಏಟು ಬೀಳುತ್ತದೆ. ಕ್ರೋಧವೂ ಸಹ ತುಂಬಾ ಕೆಟ್ಟದಾಗಿದೆ. ಆದ್ದರಿಂದ ಘಳಿಗೆ-ಘಳಿಗೆಯೂ ಪೆಟ್ಟನ್ನು ತಿನ್ನಬಾರದು. ತಿಂದಿದ್ದೇ ಆದರೆ ಕೆಳಗೆ ಬೀಳುತ್ತೀರಿ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳ ಪ್ರತಿ ಮಾತಾ-ಪಿತ ಬಾಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ತಮ್ಮ ಮೇಲೆ ಕೃಪೆಯ ಬದಲಾಗಿ ಶಾಪವಾಗುವಂತಹ ಯಾವುದೇ ಕರ್ಮವನ್ನು ಮಾಡಬಾರದು. ಎಂದೂ ಯಾವುದೇ ಭೂತಕ್ಕೆ ವಶರಾಗಿ ಶತ್ರುವಾಗಬಾರದಾಗಿದೆ.

2. ಶ್ರೀಮತದಂತೆ ಬಹಳ-ಬಹಳ ಮಧುರರಾಗಬೇಕು, ಮೌನವಾಗಿರಬೇಕಾಗಿದೆ. ಬಹಳ ಮಧುರ ಸ್ವಭಾವದಿಂದ ಮಾತನಾಡಬೇಕಾಗಿದೆ. ಎಂದೂ ಸಹ ಕಾಮ ಅಥವಾ ಕ್ರೋಧಕ್ಕೆ ವಶರಾಗಬಾರದು.

ವರದಾನ: ನತಿಂಗ್ ನ್ಯೂ ಎನ್ನುವ ಸ್ತ್ರೀಯಿಂದ ಎಲ್ಲಾ ಪ್ರಶ್ನೆಗಳನ್ನು ಸಮಾಪ್ತಿ ಮಾಡಿ ಬಿಂದು ಹಾಕುವಂತಹ ಅಚಲ ಅಡೋಲ ಭವ.

ಏನೇ ಮಾತಾದರೂ ಸಹ ನೀವು ಮಕ್ಕಳಿಗೆ ಈ ಜ್ಞಾನವಿದೆ ಇದು ನತಿಂಗ್ ನ್ಯೂ, ಪ್ರತಿ ದೃಷ್ಟಿ ಅನೇಕ ಬಾರಿ ಪುನರಾವರ್ತನೆಯಾಗಿದೆ. ನತಿಂಗ್ ನ್ಯೂನ ಸ್ಥಿತಿಯಿಂದ ಎಂದೂ ಸಹ ಹಲ್ವಲ್ಲ್ಲಿ ಬರಲು ಸಾಧ್ಯವಿಲ್ಲ, ಸದಾ ಅಚಲ ಅಡೋಲರಾಗಿರುವಿರಿ. ಯಾವುದಾದರೂ ಹೊಸ ಮಾತಾದರೆ ಆಶ್ಚರ್ಯದಿಂದ ಕೇಳುವರು ಇದು ಏನು?, ಹೀಗೂ ಆಗುವುದೇ? ಆದರೆ ನತಿಂಗ್ ನ್ಯೂ ಏನು? ಏಕೆ? ಎನ್ನುವ ಪ್ರಶ್ನೆ ಇಲ್ಲ, ಫುಲ್ ಸ್ವಾಪ್ ಬಂದು ಬಿಡುವುದು. ಈ ರೀತಿ ಎಲ್ಲ ದೃಶ್ಯವನ್ನು ನೋಡುತ್ತಾ ಬಿಂದು ಹಾಕುತ್ತಾ ಹೋಗಿ. ಆಗ ಹಾಯ್-ಹಾಯ್ ನಲ್ಲೂ ಸಹ ವಾಹ್! ವಾಹ್!ನ ಗೀತೆ ಹಾಡುತ್ತಿರುವಿರಿ.

ಸೋಲೋಗನ್: ಸುಖದಾತ ತಂದೆಯ ಸುಖ ಸ್ವರೂಪ ಮಕ್ಕಳಾಗಿದ್ದಾಗ ದುಃಖದ ಅಲೆ ಬರಲು ಸಾಧ್ಯವಿಲ್ಲ.